

# د افغانستان فرهنگي

## ميراثونونه يوه کتنه

ليکواله: نيسي دوپري

ژباړن: محمد اسمعيل يون

[WWW.SAMSOOR.COM](http://WWW.SAMSOOR.COM)

# بِسْمِ اللّٰهِ الرَّحْمٰنِ الرَّحِیْمِ

## کتاب پېژندنه

د کتاب نوم:	د افغانستان فرهنگي
ليکواله:	ميراثونو ته يوه کتنه
ژباړن:	نينسي دوپري
خپرنډوی:	پوهنيار محمد اسمعيل يون
چاپشمېر:	يون کلتوري يون
لومړی چاپ:	۱۰۰۰ ټوکه
دویم چاپ:	۱۳۷۷ ال کال (دوه ځله)
درېيم چاپ:	۱۳۷۸ ال کال
د ژباړن	۱۳۸۷ ال کال
پرله پسې نومره:	(۱۵)
د خپرنډوی	
پرله پسې نومره:	(۱۵)
کمپوزر:	ضيا الرحمن ضيا

## نيولیک

مخ	سرليک	گڼه
۱	ددې اثر پر اوسني چاپ خو خبرې	۱
۷	د افغانستان فرهنگي ميراثونو ته يوه کتنه	۲
۷	د ليکنې لنډيز	۳
۷	سريزه	۴
۱۳	څه بايد وکړو؟	۵
۱۳	حساسه اداره	۶
۱۴	لارښوده اداره	۷
	روزل شوې بشري سرچينې	۸
	۱۸	
۱۹	د ټولني دمسوليت احساس	۹
۲۸	دقانون خپرول او تطبيق	۱۰
۲۵	لومړيتوبونه	۱۱
۳۲	په هېواد کې افغاني ټولني بايد هڅول شي	۱۲
۳۹	د متخصصينو تبادلې	۱۳
۴۰	دلرغونو سيمو او تاريخي ابداتو...	۱۴
۴۰	موزيمونه	۱۵
۴۱	د افغانستان مرکزي سيمه	۱۶
۴۸	د افغانستان لويديځ	۱۷
۵۱	د افغانستان شمال	۱۸
۵۴	د افغانستان ختيځ	۱۹
۵۵	د افغانستان جنوب	۲۰
۵۸	د محمد اسمعيل لنډه پېژندنه	۲۱

## ددې اثر پر اوسني چاپ خو خبرې

مېرمن نينسي دوپري د هغو ختيځپوهانو له جملې څخه ده چې له خو لسيزو راهيسې د افغانستان د کلتور په بېلابېلو برخو کې کار کوي او زموږ د هېواد ددې برخې د خونديتوب، بډاينې او ځلونې لپاره يې نه ستړي کېدونکي خدمتونه ترسره کړي او لاهم په زهير بنحينه ځان لگيا ده، دې هلو ځلو ته دوام ورکوي. ددې خاوند هم چې اوس پر حقيقي نړۍ دی، د افغانستان د کلتور او تاريخ په سپړنه او ځلونه کې يې زيات زيار ايستلی دی.

مېرمن نينسي دوپري د تنظيمواکۍ او طالبانو د واکمنۍ پر مهال چې د افغانستان فرهنگي ميراثونه، له سخت خطر او گواښ سره مخ و، د افغانستان د تاريخي ابداتو او فرهنگي ميراثونو د خونديتوب پر لارو چارو مصروفه وه، دې د يو شمېر نورو ټولنو، نادرولتي سازمانونو او اشخاصو په مرسته د افغانستان د تاريخي اثارو د ساتنې لپاره د سپک (SPACH) په نوم يو انجمن جوړ کړ او له دې لارې يې د افغانستان تاريخي اثارو د ورکېدو د مخنيوي لپاره يو مهم گام پورته کړ.

دا اثر ((د افغانستان فرهنگي ميراثونو ته يوه کتنه)) چې ستاسو مخې ته پروت دی، ددې د هغو هڅو د لړۍ يوه کرۍ ده، چې ددې د تنظيمواکۍ د جنگونو او د طالبانو د واکمنۍ پر مهال يې په کې د افغانستان فرهنگي ميراثونو ته کتنه کړې ده. په دې اثر کې د هېواد تاريخي، فرهنگي ميراثونو او شتمنيو ته ورپېښ خطرونه او گواښونه په نښه شوي او ددې خطرونو د مخنيوي لارې چارې هم په گوته شوي دي. د ۱۳۷۷ ل کال وروستۍ مياشتې وې، چې زما يو آشنا د نينسي دوپري ددې اثر دري ژباړه، چې د يوه افغان له خوا ترسره شوې وه، ماته راوسپارله او همدا يې راته وويل چې: ډېره ژرمې په کار ده په همدې دوه درې ورځو کې به يې راته په پښتو وژباړي! ما ورته وويل چې تر ما خو ستا دري ژبه ښه زده نو ولې يې خپله ژر ژر نه ژباړې؟ زه خپله والله تر حده زيات مصروف يم، ما چې هر څومره اوږه تشوله، خود هغه ټينگار تر ما هم زيات و، په پای کې يې ددې اثر ژباړه راباندې تحميل کړه، ما ترې يوه اوونۍ وخت وغوښت، خو هغه پر دوه درې ورځو ټينگار کاوه، کله چې ما دري متن ترې واخيست نو متن ډېر پېچلی و او چندان خوند يې راته رانه کړ، فکر مې وکړ چې زما آشنا هم پرې خپل زور ازمويلي، نو ځکه يې ماته راحواله کړ، ددې اثر تر ژباړې دمخه زما آشنا ماته وويل، چې زه به درته ترې مناسبه حق الزحمه

واخلم، ما ورسره د حق الزحمې هېڅ بحث ونه کړ. خو په نه زړه مې پر ژباړې پيل وکړ، کتاب مې په خو ورځو کې وژباړه، داسې چې بيا سمون ته مې هم وخت پيدا نه کړ، يو نقل مې خپل اشنا ته ورکړ او بل نقل (فوټوکاپي) يې ماسره پاتې شو، کله چې ما دري متن لوسته نو هلته هم راته پته ولگېده چې د ژباړن او د کتاب د اصلي ليکوال ترمنځ روحي رابطه نه شته کتاب يوازې د حق الزحمې په خاطر په داسې ډول ژباړل شوی چې اتومات يې په سلو کې دېرش محتوا او خوړلني زيانمنه شوي ده، ما هغه وخت ونه کړای شو، چې يوه ښه خوندوره ژباړه وکړم، خو څرنگه چې دا موضوع زما لپاره ډېره جالبه وه او تردې دمخه لا ما خپله پرې يو مستقل اثر ليکلی و، نو ځکه د وخت د قيد له مخې ژر ژر وژباړه، زما ژباړه پر ۱۳۷۷ل کال په ازاد افغانستان جريده، چې له پېښوره خپرېدله او په اسمايي مجله کې، چې له جرمني نه خپرېدله دواړو کې خپره شوه، خو زما همدا ژباړه چې يوه کاپي زما همغه اشنا راڅخه وړې وه، پر ۱۳۷۸ل هغه کال په خپل نامه د يوه واره اثر په توگه چاپ کړه، کومه حق الزحمه يې چې راته ويلې وه، وروسته خبر شوم چې هغه يې هم د الله په توره سمه نيمايي کړې وه، زه هغه وخت په پېښور کې پر دې نه وم خبر چې کله کله داسې کارونه هم کېږي؛ چې هم څوک د بل چا ژباړه په خپل نامه چاپولای شي او هم حق الزحمه ورسره نيمولای شي، خیر په هر ترتيب ما ورپسې ډېر سرونه گروه او زړه کې مې دا هيله وه چې خدای يو وخت زمينه برابره کړي چې دا ژباړه يا بيا له سره وکړم او يا يې څه ناڅه کره کړم.

اوس چې زه د خپلو تېرو اثارو پر راتلولو مصروف يم، نو په ازاد افغانستان جريده کې مې دا چاپ شوي ژباړه، گوتو ته راغله، هسې خو په ژباړه کې له پيله هم تېروتنې وې يو څه پرې نورې چاپي تېروتنې هم زياتې شوې وې، دا وخت نو ماسره ددې ژباړې دري متن هم نه و، چې زه يې يو ځل بيا ورسره پرتله کړم، نو همدا متن مې د اثر د محتوا په پام کې نيولو سره غنيمت وگاڼه، له سره مې کمپوز او د تورو لوستنې پر وخت مې يو څه سمون په کې راوست، خو دې سره سره بيا هم هغسې ژباړه نه ده، چې اوس يې زما زړه غواړي، طبيعي خبره ده له يوې ژبې څخه بلې او بيا له بلې څخه بلې ته د ليک لفظي ښکلا کمزورې کېږي او محتوا ته هم تریوه حده زيان رسي، خو خیر په هر ډول فکر کوم دا اوسنۍ ژباړه تردې د تېرو دريو چاپونو څخه يو څه ښه ده، خو نه پوره ښه، د کتاب په انگرېزي او دري متنونو کې عکسونه نه وو، خو ددې چاپ پر وخت مې لازمه وگڼله، د ځينو هغو مهمو تاريخي ځايونو عکسونه چې په کتاب کې يې يادونه شوې، هم پيدا او له متن سره يوځای چاپ کړم. عکسونه د کتاب د متن د وينا مصداق گرځي او دا هم په ډاگه کوي چې موږ څومره ښکلي تاريخي او فرهنگي ميراثونه درلودل او دا ميراثونه څومره زيانمن شوي او

تر څومره نور خطر لاندې دي. کله چې دا اثر سپری گوري نو مېرمن نينسي دوپري ته د زړه له کومې دعا کوي چې دا څومره زموږ پر تاريخي اثارو زهيره ده او موږ څومره د خپلو اثارو پروړاندې بې تفاوته يو. د وينسو او ويدو ملتونو، خلکو او اشخاصو توپير همدلته معلومېږي، چې يو د زرو پر قدر پوهېږي او له بل څخه لعلونه په ايرو کې ورک وي. مېرمن دوپري د افغانستان تاريخي او فرهنگي شتمني نه يوازې د افغانستان د تاريخ ځلونې لپاره مهمې گڼي، بلکې دا د نړيوال کلتور او معنوي شتمنۍ يوه برخه هم گڼي، چې نه يوازې افغانان يې پر ساتنه مکلف دي، بلکې نړيوال هم مکلف دي چې افغانانو ته ددې اثارو د ساتنې او خونديتوب لپاره لاس ورکړي. زه نور ددې کتاب او لوستونکو ترمنځ حاييل کېږم نه؛ مېرمن دوپري ته د خداي (ج) له درباره روغ صحت، د افغانستان او نړۍ د تاريخي ميراثونو لپاره لازيات برياليتوبونه غواړم.

د همدې فرهنگي لارې يو بل لاروی

پوهندوی محمد اسمعيل يون

په درناوي

کابل- افغانستان

۱۳۸۷ل کال د سلواغې ۲مه

## د افغانستان فرهنگي ميراثونو ته يوه

### کنه

د ليکنې لنډيز:

له ابداتو نيولې تر حماسي شعرونو پورې، د افغانستان ټول فرهنگي ميراثونه د يو ځانگړي طبيعت، وياړ او پرتم څرگندوي دي. اوس دا ميراثونه له خپلې سيمې او چاپيريال سره يوځای، له خطر سره مخامخ شوي دي. په دې ليکنه کې د سيمې د فرهنگي پرمختيا د پيل، د اوسنيو ستونزو او د هغو د څېړنو په باب بحث کېږي او د هغولارو چارو وړاندیز کېږي، چې کولای شي په دې برخه کې يوه گټوره هڅه رامنځته کړي.

سريزه:

د افغانستان د فرهنگي ميراثونو ريښې تر ننه سل زره کاله دمخه، هغه وخت ته رسېږي، چې نرو او نسو هغه لومړني ډبرين وسايل رامنځته کړل چې تراوسه کشف شوي دي. دا وسايل د پاليوليتيک په دويم پړاو پورې اړه لري. دا وسايل د غزني په ناور دښته کې چې يو وخت د هغه عصر د خلکو استوگنځی و، په تيت و پرک ډول شته. د ناور دښته د افغانستان په مرکزي برخه کې يوه پراخه سيمه ده، چې جهيلونه او کرنيزې ځمکې لري او د زيات شمېر هيليو د استوگنې او تغذيې لپاره زمينه برابروي. ډېر ښکلي ډبرين وسايل، له شمالي ولايت بلخ نه، د بلخ د سيند پر غاړه، د اوسني آق کپرک کلي ته نږدې، له ډبرينو غارونو او پناه ځايونو څخه ترلاسه شوي دي. د پاليوليتيک د لومړي پړاو مربوط د آق کپرک د چقماقي وسايلو جوړوونکي، چې تر ميلاد پنځه لس زره کاله دمخه يې کار کاوه، د پاليوليتيک د دورې (ميکل انزلونو) په نامه يادېږي.

تر تاريخ دمخه انسان، هغه سيمې چې اوبه په کې پيدا کېدلې او د وحشي حيواناتو د ژوند لپاره هم مناسبې وې، د خپل ژوند لپاره وټاکلې، دا ځکه چې دوی ښکار کاوه او د دې بشري ټولنو پايښت او د هغوی راتلونکی ژوند د همدې حيواناتو په ښکار پورې تړلی و.

تر نن شاوخوا اوه زره کاله دمخه، هغوی پر دې پوه شول، چې د نباتاتو او حیواناتو، په ځانگړي ډول د وزو او پسونو د اهلي کولو په واسطه غذا ترلاسه کولای شي. د کرنې او مالدارۍ د اغېزمن پرمختگ له امله يې ځانته همېشني استوگنځي جوړ کړل، لومړي يې کلي او ورپسې يې ښارونه ودان کړل.

تر ميلاد شاوخوا ۲۵۰۰ کلونه دمخه، کلي د ښارونو لپاره د غذايي موادو د برابرولو جوگه شول او صنعتکارانو د نويو موادو د پرمختگ په لاره کې، چې غازات او ځينې لوبښي له هغې جملې څخه وو، دخپل استعداد د کارولو لپاره زيات وخت ترلاسه کړ، له هغو څخه يې د مذهبي مجسمو، وسلو، د کورنۍ د اړتيا وړ لوبښو او د ځان ښکلا لپاره، د ښکلا ييزو الاتو په گډون، بېلابېلې صنايع جوړې کړې. په هنري استعدادونو کې دا پرمختگ د وخت په تېرېدو له، نورو تمدنونو سره د سوداگرۍ د راکړې ورکړې سبب شو، سوداگريزه راکړه ورکړه پر دې وخت، د مصر د نيل درياب پر څنډو، د عراق جنوب د دجلې او فرات او په هند کې د سند په ناوه کې راڅرگنده شوې وه. د بدخشان لاجوردو-د سوداگرۍ بازار ته لا ځلا ورکړې وه او وروسته د ميلادي پېړيو په لومړيو کې دا سوداگري د ورېښمو د مشهورې لارې په اوږدو کې، د ختيځ پر لور يې چين، د لويديځ پر لور يې روم او پورته د جنوب پر لور يې ترهنده پورې زياته او پراخه شوه.

افغانستان د سيمې د پيوستون لپاره د يوې کړۍ اهميت لري، نه يوازې سوداگر، بلکې هغه فاتحان چې د خپلو امپراتوريو د پراختيا غوښتونکي وو، روښنفکران، مذهبي مبلغان، زايرين، صنعتکاران او سياسي فراريان، ټول دلته په يو بل کې حل شول پرته له دې چې هغوی د واک او پيسو د لاسته راوړلو، د مفکورې او نظريې د غوښتنې او يا د پناه ځای د لټون لپاره دلته راغلي وي، هغوی ټولو د افغانستان د فرهنگي ميراثونو په وده او پرمختيا کې يو شان ونډه واخيسته. د دې گټور جوړښت سندونه يا لاسوندونه کولای شو چې په ډول ډول ښو د افغانستان په بېلابېلو سيمو کې وگورو. ځينې يې اوس هم په غونډيو او ځينې يې په کنډوالو کې ميندل کېږي، ځينې يې لا تراوسه ليدل شوي نه دي او ځينې يې اوس هم د اوسني ټولني د ژوند يوه برخه جوړوي. دا نښې ځينې د اسلامي پېړوې او ځينې يې د پخوانيو اديانو د دې اثارو ځينې ډېر لوړ او پرتمين، ځينې يې ناڅيزه، ځينې يې نوي، ځينې لرغوني او ځينې يې د تاريخي ابداتو په بڼه دي. دا اثار ځينې صنايع، ځينې ليکنې، ځينې تصويرونه او ځينې يې گنډل شوي اثار دي، چې د خامکدووزۍ په بڼه دي. ځينې سرودونه، الات او وسايل، البسه، استوگنځي، ښکلي توکي هم شته او ځينې هم په نورو ډولونو، تراوسه پورې له خپلې گټورې ښکلا څخه برخمن دي.

د دې مادې فرهنگ د بېلابېلو برخو مشترکه وجه د طبيعت د ښکلا ځلونه او څرگندونه ده. افغاني شعر، فولکلوري افسانې، سرودونه، انځورگري، خامکدووزي او د



غاليو صنايع، هريو د طبيعت ډالۍ او د هغه د غرونو، سيندونو، الوتونکو، حیواناتو، ونو او گلونو ستاينه او يادونه ده. د مانيو او زيارتونو جوړونکو په ډېر مهارت سره هغه د طبيعت پر بنکلو منظرو انځور کړي او رامنځته کړي دي. د باغونو او سيندونو پر غاړو، له دوديزو مېلو سره د افغانانو مينه-هغه ټولنيزې او ملي ځانگړتياوې دي، چې د پېړيو په اوږدو کې، د دې خاورې د شاعرانو په شعرونو کې منعکس شوي دي.

اوسنۍ کرکېچنې سياسي وضعې د افغانانو پر فرهنگي دود، ويجاړوونکې او تور سيوری خور کړې دی. البته دا يوه پېښه نه ده چې په تاريخ کې نه وي پېښه شوې، داسې حالات ددې هېواد د تاريخ په اوږدو کې پخوا هم پېښ شوي دي. کېدی شي يوه بېلگه يې د غزني د ښار لوټ وگڼو، چې د علاءالدين غوري د يرغل په واسطه پر ۱۱۵۱م کال تر سره شو او بل مثال يې پر ۱۲۲۱م کال د چنگېز په واسطه عامه وژنه ده، چې د غزني پر تمينې مانيۍ او ښونه يې د تل لپاره پر کنډوالو بدل کړل. څرگنده خبره ده چې کرکېچونه، د نه جبرانېدونکې فزيکي ويجاړتيا او زيانونو سبب کېږي. ددې ډول کرکېچونو په پايله کې خلک په ډله بيز ډول بې ځايه کېږي او د خلکو دودونه او هويت ددې ډول بحرانونو په دورو او تيارو کې ډوبېږي. د مهاجرتونو په بهير کې ځينې ډلې د پته پام کوي، چې د خپل هنر د ودې او تخليق په واسطه ځينې وتلې هنري پديدې، د لاسي صنايعو، گلدوزۍ او نورو هنري ځانگړنو له لارې وساتي او وده ورکړي.

ددې خبرې يادول ضروري دي، چې جگړه د هنري بنسټونو د ړنگونې او کمونې يوازینی عامل نه دی، ښاري ژوند هم دودونه له منځه وړي. په بشري ژوند دود کې بدلون په خپله د هنرونو او لاسي صنايعو د له منځه تللو يو بل عامل گرځي. د ساري په ډول: د لرگيو د کنډنکارۍ انجنيري چې يو وخت د پرله پسې پېړيو په بهير کې په ټول افغانستان کې دود او رواج وه، د ۱۹ پېړۍ په وروستيو کې ورکه شوه. تر جگړو دمخه يې تقريباً ډېرې کمې بېلگې کېدې شي و موندل شي. تر جگړې دمخه دې هنر ته چندان پاملرنه نه وه شوې او اوس يوازې د کابل د زاړه ښار په کنډوالو کې په تيت وپيرک ډول ليدل کېږي.

که چېرې د دې هنر جوړوونکي د هغه بڼه بدله نه کړي، نو دا ډول تخليقات او هنري پنځونې به بې له شکه پر پخو ودانيو بدلې شي. مهمه خبره داده چې نوې او زړې پديدې بايد سره پر تله شي او په ټولنه کې د دواړو اندول وساتل شي. نوښتونه او د هغو دوام بايد يو له بل سره په موازي ډول حرکت وکړي، چې د ټولني په هر غړي کې د ځان پېژندنې احساس وروزي؛ هغه احساس چې د يو ملت د واک او صلاحيت لپاره لازم گڼل کېږي. نن تېرو تاريخي سمبولونو او بنسټونو ته بې اعتنايي دوام لري. موزيمونه په بشپړه توگه لوټ شوي، لرغونې سيمي په بېرحمۍ سره تالا شوي، هنر او موسيقي منع

شوي او مهمې تاريخي ماڼۍ او ودانۍ ويجاړې او وړانې شوي او يا يې لازمه څارنه او ساتنه نه کېږي.

ان د هغو پنځوسو تاريخي ابداتو او سني حالت ته، چې په دې ليکنه کې يې يادونه شوې، يوه سرسري کتنه، دا په ډاگه کوي چې له استثناتو پرته د افغانستان تاريخي شتمني، کم ارزښته گڼل کېږي، د کم ارزښتۍ ډاگه فکر تر هغه حالت هم بدتر دی چې دا ودانۍ په کې په فزيکي ډول ويجاړېږي او له منځه ځي.

څه بايد وکړو؟

کوم کار بايد ترسره شي، چې اوسنی حالت ښه شي؟ البته ښه او مناسبه خبره به دا وي چې کوم کار کېدای شي ترسره شي؟

لاندینۍ مباحثه زما د ځاني کتنو پر بنسټ ولاړه ده. د زمان او مکان د غوښتنې له مخې، د موزيم، انجنيرۍ او لرغونپوهنې مسایلو پورې تړلې ده، لکه څنگه چې مو پورته اشاره وکړه، البته پوره پوهېږو چې دا څرگندې شوې خواوې د افغانستان د پرتمينو فرهنگي ميراثونو، برخه جوړوي.

د بهرنيو هڅو او همدارنگه د وخت د سپما لپاره، له څلورو بنسټيزو توکو څخه، چې يو له بل سره تړلي او يو پر بل ډډه لگوي، د يو رښتيني پلان طرح کول لازم دي. دا څلور توکي دا دي:

لومړۍ- حساسه اداره: په دې برخه کې د اغېزمنو ادارو او موسسو د سياستونو تشيټول او ډاگيزول.

دویم- با استعدادده مسلکي کسان: روزل شوي، اغېزناکي او با احساسه بشري سرچينې.

درېیم- د خلکو مسووليت: د فرهنگي ميراثونو د پېژندنې لپاره د خلکو د پوهې لوړتيا.

څلورم- لازم او اغېزناک حقوقي سيستم: قوانين او مقررات او د هغو اغېزمن تطبيق. لارښوده اداره:

اوسمهال د فرهنگي ملکيتونو د ساتنې په برخه کې، د ملي شتمنيو د پېژندنې لپاره ډېر کم امکانات شته. سره له دې چې له تخنيکي پلوه، پر کابل، هرات، مزار شريف او باميانو باندې د واکمنو حکومتونو په چوکاټ کې رسمي ادارې او سازمانونه نه شته، چې د دولتي جوړښت نماينده گي وکړي، دا موسسې چې پر ۱۹۹۷ کال تاسيس شوي، په هزاره جاتو او باميانو کې د ابداتو او لرغونو سيمو له ساتنې پرته، نورو هغو موسسو ته ورته دي، چې د ۱۹۷۹ کال تر شخړو دمخه موجودې وې. هغه اوس لازم واک او پوره مالي سرچينې نه لري او اغلباً د سياستونو د پرله پسې بدلېدونکو هيلو،

کې کپچونو او اختلافونو تابع دي، طبعاً دا اختلافونه د هغوی پر کار باندې بد اغېز کوي.

ددې ډول لړزېدونکي او بې ثباته حالت يوه ښکاره بېلگه، د کابل موزيم دی، ددې موزيم په سلو کې اتيا برخې اثار چې پر ۱۹۹۲ کال په دارالامان کې پاتې وو، غلا شوي دي. په داسې حال کې چې په افغانستان کې د لرغونو اثارو ناقانونه تجارت تل موجود و، خو کابل موزيم د لازم مصوونيت او امنيت ښه سابقه درلودله. تر جگړو دمخه هېڅکله هم د موزيم اثار د تجارت له خطر سره مخ شوي نه وو، خو اصلي توپان او سېلاب تر ۱۹۹۲م کال وروسته پيل شو. که څه هم د طالبانو تر راتگ وروسته د اثارو ډېره ناخيزه برخه له منځه تللې ده. د رښتيني حکومت هدايت ورکړ، چې پاتې اثار تسجيل شي او په خپله اثار، د ساتنې لپاره له دارالامان څخه کابل هوتل ته ولېږدول شي.

د طالبانو او سنی اداره د دې کار مخالفه ده او هيله لري، چې دا اثار په دارالامان کې موجودې ودانۍ ته، چې د توغنديو د لگېدو له کبله وړانده شوي، تر بيا رغونې وروسته بېرته هلته يو سي. تر کومه ځايه چې د او سنی ودانۍ اساسي بيا رغونه ډېر لگښت او زياته بودجه غواړي، نو نه د طالبانو اداره او نه هم نړيوالې سرچينې، يوه هم د هغود ورکړې تيار لري. د موزيم کارمندانو ته لارښوونه شوې، چې هره ورځ په دارالامان کې د موزيم ودانۍ ته لاړ شي، پرته له دې چې د لېږدونې وسيله ورته برابره شي؛ دوی بايد اته کيلو متره واټن ووهي، چې دندې ته حاضر شي. له هغه ناخيز معاش پرته چې کله کله هغوی ته ورکول کېږي، د دفتر تجهيزات، برېښنا، سون مواد، غذا او د هغوی د کار لپاره نورې لازمي اسانتياوې نه شته ځکه نو د کابل موزيم ډېره ناخيزه اداري، مالي او تخنيکي پالنه کېږي.

د موزيم پر وړاندې دا بې تفاوتې، د ښار د نورو مهندسي ميراثونو د بنسټونو پر وړاندې هم شته، چې د هرې ورځې په تېرېدو سره، د اختلاس او نه پاملرنې په نتيجه کې له منځه ځي. دا درک او احساس هم نه شته چې د فرهنگي ميراثونو اړوند چارې او د هغو سيمه او چاپيريال يو له بل سره اړيکي لري او د دې ويجاړ شوي ښار د ټولنيز-اقتصادي بيا رغونې په ماسټر پلان کې بايد شاملې شي. لومړنۍ دنده کېدې شي د تيمورشاه د مقبرې او بن ترميم وي، چې د ښار په زړه کې پروت دی. خو مقامات دې وړاندیز ته ډېره کمه پاملرنه کوي. اوسمهال داسې ښکاري، چې په کابل کې د فرهنگي ميراثونو ساتنه يو رسمي لومړيتوب نه لري.

د تعجب وړ نه ده چې هرات د لومړيتوب حق لري او د زياتو تاريخي ابداتو په لرلو سره چې ځينې يې اوس له ډېر خواشينوونکي حالت سره مخ دي، د چټکې او بېړنۍ پاملرنې غوښتنه کوي، کېدې شي ځانته پاملرنه راجلب کړي. د هرات د تاريخي ابداتو

د ساتنې مديريت ښه فعال دی، خو بيا هم د لازمې مالي سرچينو نشتوالي، ناسم کار او فکري اختلاف په دې برخه کې د يوې روښانه ستراتيژۍ د مخنيوي نور عوامل دي.

د ودانيو د بيا جوړونې کمزوري پلانونه لازمه اغېزمني نه لري. د موزاييک د کاشي جوړولو دستگانه، چې د هرات په جامع جومات کې پر ۱۹۴۳ کال، د هرات د تاريخي ابداتو د بيارغونې لپاره، پر هغه وخت جوړه شوې وه، تراوسه هم پر کار بوخت ده؛ سره له دې چې د هغې فعاليت ډېر کم شوی دی. د هرات موزيم پر ۱۹۹۴ کال د اختيارالدين د تاريخي کلا په انگرې کې، چې پر ۱۹۷۲ کال د يونسکو له خوا ترميم شوې وه، بيا پرانستل شوی دی. د جگړو په بهير کې په ښه حالت کې پاتې شوی. د موزيم څارنه په ښه ډول کېږي، خو خطي نسخې او اثار په ټينگه ترميم او کتلاک جوړونې ته اړتيا لري. په خواشيني سره چې ددې کار لپاره روزل شوي او تربيه شوي کارکوونکي نه شته.

ځينې هغه ځانگړي ابدات، چې يو وخت د وياړنو د ځلا بازارو، تراوسه هم پاتې دي، د لومړي هدف لپاره، دويم ځل د دې ودانيو د بيا پرانستلو هيڅ کومه هڅه او تشويق نه شته. د هرات د زاړه ښار په زړه کې د ((چهارسوق)) حوض په اسانۍ سره کېدی شي ترميم او د بېلابېلو هدفونو لپاره ترې گټه پورته شي. خو په خواشيني سره چې اوس وچ او هېر شوی او د نه پاملرنې له امله مخ پر وړاندېدو دی. د هرات د کاروانسرايونو پرځای، چې يو وخت د پېړيو په اوږدو کې د سوداگرۍ مرکزونه گڼل کېدل، له خټو څخه څو پوړيزه ودانۍ جوړې شوي او د راکړې ورکړې د مرکزونو په توگه کارېږي، له دې کبله کېدی شي د هنر په باب داسې نظر، يو فقر او خلا وگڼل شي. پر همدې بنسټ ويلاى شو چې د هنري پديدو زېږونه او هستونه د محوه کېدو او له منځه تللو په حال کې ده.

دا خبره هم ډېره سخته ده، په څرگند ډول وويل شي، چې د ۱۹۹۲ کال پر اوږي په مزار شريف کې د حضرت علي (رض) د مقبرې د بيا ښکلا لپاره د هڅې او نوښت انگېزه څه وه؟ د روضې د ترميم کار د يو لوړ رتبه پوځي افسر له خوا څارل کېده. د تاريخي ابداتو د ساتنې مسلکي او با تجربه غړي، د خپلو مسلکي او معياري کارونو د پرمخ بيولو لپاره ډېر کم واک هم نه لري. يوځای د موزيم لپاره ټاکلی شوی، خو کوم متخصص نه شته، چې د هغه چارې پرمخ يوسي.

روزل شوي بشري سرچينې:

په عمومي ډول د هغو متخصصينو کمښت او خلا له ورايه محسوسېږي، چې کولای شي له نړيوالو منل شويو معيارونو سره سم، د ابداتو ترميم او ساتنې ته دوام ورکړي. هغه کسان چې تر جگړې دمخه روزل شوي او زده کړې يې کړې وې، هېواد يې پرېښود، يا گوښه کړای شول او يا د اداري، مالي او تخنيکي ملاتړ د نشتوالي له امله په يوه گوټ کې کېناستل او د هغو پرځای يې تجربې او بې تحصيله کسان نصب شول. په کابل پوهنتون کې د لرغونپوهنې څانگه تړل شوې ده. تراوسه پورې د افرادو د پيدا کولو او تر

ټولو مهمه دا چې ددې برخې د بېلابېلو څانگو د ځواکمنۍ او مسلکي ظرفيت د ټاکنې لپاره هېڅ ډول هڅه ترسره شوې نه ده او مشکله برېښي، د دې ډول اشخاصو امکانات او ريزرفونه پيدا شي چې څومره او تر کومې کچې دي.

دا ډېره مهمه دنده ده، ضرور بايد پر هغې کار وشي. د دې واقعيت په رڼا کې چې اوسني محصلين پر انگليسي ژبه نه پوهېږي، نو د هغو هڅو امکان يې له ستونزو سره مخامخ کړي، چې د هغو په پايله کې نوي کادرونه تر افغانستانه بهر وروزل شي. ځکه نو په افغانستان کې بايد د عملي مسلکي کورسونو د جوړولو لټه وشي. مقامات په پرنسيپ کې له دې اصل سره موافق دي، خو له نښو نښانو څخه ښکاري، چې هغوی په دې برخه کې چندان پاملرنه نه کوي. دا ډول بې تفاوتې، دا پوښتنه راپورته کوي: هغه کسان چې له دې کورسونو څخه فارغېږي، کولای شي کوم کار ترسره کړي؟

د ټولني د مسووليت احساس:

پراوسني وخت، د فرهنگي ميراثونو په اړه، رښتيني رسمي تړونونه د پوښتنې وړ دي، ځکه تر هغه وخته پورې چې د افغانستان د شخړې سياسي حل، د پوځي مسايلو په اېهام او چلند کې راگير وي، په داسې حالاتو کې بايد وليدل شي، چې عامو پرگنو کې څه امکانات او ريزرفونه شته.

لکه څنگه چې په لسټ کې ورته اشاره شوې، په ټول افغانستان کې يو شمېر اسلامي زيارتونه، د خلکو له خوا تر څارنې او ترميم لاندې دي او په ښه ډول ساتل شوي. په هرات کې چې زياته پانگه شته، د جوماتونو او زيارتونو جوړول او ترميمول په ټولنه کې، د مذهبي عقيدې او اخلاص د څرگندونې يو ډول دود گرځېدلی دی. البته هغه کسان چې د ابداتو د ساتنې او نوي کولو په اړه، له پوهنيزو معلوماتو څخه بې برخې وي، اغلباً د گټور کار پر ځای زيان رسوي.

له يوې تاريخي ابدې څخه، بلې تاريخي ابدې ته د ترميم لپاره، د تعميراتي موادو لېږدول او د سمنتو د زياتې اندازې کارول، په دې برخه کې اساسي حل لاره نه ده او نه لازم ځواب دی. کوم شی چې د اړتيا وړ دي، هغه د تجهيزاتو او کاري متخصصينو په واسطه، د مهجرو ارگانونو تاسيسول دي، چې د خلکو لېوالتيا، د يوه پراخ عملي پلان له لارې عملي کړي.

د غلا شويو اثارو د کشف په برخه کې کولای شو، د خلکو د هڅو بېلگې راوړو: پر ۱۹۹۴ کال د سلطان محمود غزنوي د مقبرې اړوند د مرکزي ډبرليک يوه لوحه، د هغې تر غلا لس ورځې وروسته، په دقيق ډول هغه وخت چې تر پولې اړول کېدل، د ذيعلاقه کسانو له خوا کشف او ونيول شوه. سربېره پر دې، يو زيات شمېر خلکو پر ۱۹۹۵ کال د غلا شويو اثارو او د هغو د بيابا راتولونې لپاره د اطلاعاتو او کلتور وزارت د وزير غوښتنې ته مثبت ځواب ورکړ. هغه په لوړ غږ له کابل راډيو نه د خپلې وينا په ترڅ کې

وويل: ((خلکو په ټول ژوند کې هڅې وکړې، چې ښکلا وزېږوي، په داسې حال کې چې يو شمېر نورو د هېوادوالو د خوښۍ په مقصد د دې ښکلا د ساتنې لپاره خپل ژوند وقف کړی، خو اوس ځينې انسانان دا تاريخي پديدې او تخليقات د خپلو شخصي گټو لپاره لوتوي.)) هغه څرگنده کړه، چې د يوې ټولني د ټولو سالمو وگړو رسالت دی، چې د خپلې ټولني د غلا شويو تاريخي اثارو پر وړاندې خپل مسووليت ترسره کړي، هغه دې د افغانستان د فرهنگي او تاريخي اثارو د ساتنې او راټولونې ملي کميسيون ته ورحواله کړي او يو څه ناڅه مادي انعام به هم ترلاسه کړي. په پايله کې شاوخوا ۱۵۰۰ اثار ترلاسه شول. البته دا د ورک شويو اثارو ډېره کمه برخه ده. خو يو شی يې په ډاگه کړ او هغه دا چې، دا ډول غوښتنې کېدې شي اغېزمنې او بې له شکه ارزښتمنې وي ځکه چې د هېواد لرغونې سيمې، د ناقانونه پلټنو په اثر، په منظم او سيستماتيک ډول تالا شوې دي د تخار ولايت د آی خانم، د بلخ زوړ ښار، د تنگرهار ولايت هډه، په دې برخه کې، درې ښکاره بېلگې گڼل کېدې شي.

د اوازو له مخې له يوې سيمې څخه، چې تراوسه يې لاهويت څرگند شوی نه دی، د سرو زرو يوه زياته اندازه اثار کشف شوي دي. له دې سيمو څخه يوه، کېدې شي په ۱۱ ميلادي پېړۍ کې د سلطان سنجر مقر وي، چې د فارياب ولايت قيصار ولسوالۍ ته نږدې دی. ويل کېږي، له دې ځايه د ناقانونه پلټنو په پايله کې تر ځمکې لاندې، له پنځه ويشت متره ژوروالي څخه د سرو زرو مرصع تاج، د سپينو زرو يوه مرصع کوزه، زيات شمېر مجسمې، لوبښي، لاجورد او د سرو زرو دوه کيلو گرامه پوډر ترلاسه شوي دي. دا چې رښتيا دي که نه؟ نه پوهېږم. د پوهانو لپاره يو بل ارزښتمن کشف پر ۱۹۴۲ کال، د پلخمرې په شمال کې، د رباطک له پلټنو څخه، د باختري ډبرليک ترلاسه کېدل دي، د پوهانو په اند دا ډبرليک په دويمه ميلادي پېړۍ کې د کنشکا په نوم، د کوشانيانو د دين او تاريخ په باب معلومات لري او د کوشانيانو د عصر په اړه د ټولنيزې بيا کتنې وسيله گرځېدلی شي.

موږ به په دقيق ډول هېڅکله هم پوه نه شو، چې کوم شيان له دې ځای څخه ورک شوي دي، خو کوم شی چې موږ ته زياته خواشيني پيدا کوي، د دې سيمو هغه علمي څرگندونې او مدارک دي، چې هېڅکله د هغو پر کشف نه بريالي کېږو، دا زيان جدي او نه جبرانېدونکی دی، ځکه چې هنري هستونې هېڅکله په يوه خلا کې رامنځته کېدې نه شي.

د يو لرغوني فرهنگ د ژوندي پاتې کېدو په باب، چې پر کوم څيز باندې بايد پوه شو، هغه دا دی چې اثار يې بايد په همغه سيمه کې مطالعه شي. د افغانستان د ډېرو لرغونو سيمو په باب نور دا امکان له منځه تللی دی او په پايله کې يې علمي کار ته ستر زيان رسېږي.

د کابل موزيم يوه بې مثالې ځانگړنه دا وه، چې د هغه ټول کلکسينونه، د پوهنيزو پلټنو په نتيجه کې اوډول شوي او خپرل شوي وو. همدارنگه د هغه زيات اثار بې مثالې او بې ساري وو، نه يوازې دا چې کولای يې شول، د افغانستان فرهنگ او تاريخ ښه وځلوي، بلکې د نړۍ د فرهنگي ميراثونو د ځلا لپاره هم مرستندوی او گټور وو. تالانگر او غله د گناه او پښېمانۍ هېڅ ډول احساس نه لري. هغوی يوازې د پيسو لپاره دا کار سرته رسوي. هغه بهرنيان چې د افغانستان د تاريخ او فرهنگي اثارو پر ارزښت پوهېږي او د اثارو د سوداگرۍ له ارزښت څخه خبر دي، ددې اشخاصو د پيسه دوستۍ له انگېزو څخه گټه پورته کوي. معامله کوونکي کوم پرنسپ نه لري او د نړيوالو کلکسيونانو د هيلو په پام کې نيولو سره، د نويو راپيدا شويو غلو او خپلو افغان ايجنټانو له حرص سره يوځای، هماهنگ عمل کوي. د غلا شويو اثارو له خطرناکو او روزل شويو نړيوالو شبکو سره په ټينگه اړيکې لري. په دې کار کې تر بېلابېلو کچو، د دولتي ادارو فاسد کار کوونکي هم برخه لري او له پاکستان څخه تر اروپا، جاپان او امريکا پورې همدا عمليات ترسره کوي.

رښتيا خبره داده، چې د ستونزې د خپرې او بنسټيز حل لپاره، د افغانستان مسوولې دولتي ادارې، ډېر لږ خلک هڅوي، چې خپلو وياړلو بډايو ميراثونو ته پاملرنه وکړي. د پوهانو او علماوو ډلې، خلکو سره خپله پوهه ډېره لږه شريکوي او کم تبليغ کوي؛ په هېڅ ځای کې د ښوونځيو زده کوونکو ته د خپلو تېرو فرهنگي بډاينو په باب څه نه وربښودل کېږي.

تر جگړو دمخه وختو کې ډېر د هېواد کم شمېر ځوانانو کابل موزيم ليدلی او کتلی و. اوس د هېواد ځوان پښت اکثره تر هېواده بهر، په جلا وطنۍ کې ژوند تېروي او د هغو ارزښتونو او مفاهيمو په باب چې يو وخت يې په هېواد کې موجود وو، پر هېڅ شي نه پوهېږي.

دا يوه سخته ماتې گڼل کېږي، د يوې ملي ستراتيژۍ د نشتوالي له کبله، هېڅ يو تحصيل کړی مسلکي شخص، په يوازې ځان او د عامه افکارو له همدردۍ او درک پرته نه شي کولای، په اوسنيو شرايطو کې د ښه والي لپاره هيله ولري. په ډېرو برخو کې د مالي سرچينو د پيدا کولو په انډول، پر فرهنگي ميراثونو باندې د خلکو د پوهېدو کار مشکل دی. په نورو هېوادو کې، هغه وخت چې چټک اقتصادي پرمختگ، ښاري کېدنه او کورني کرکېچونه د دې سبب گرځي چې د فرهنگي اثارو پروړاندې بې تفاوتې څرگنده شي، نو مختلفې ډلې د فرهنگي او تاريخي اثارو د له منځه تلو د مخنيوي په خاطر جوړېږي. کولای شو د هغو له تجربو گټه پورته کړو. له اوسنيو اړتياوو سره سم بايد په ټولو سطحو کې د پربکړو د سرته رسولو لپاره يو لړ غونډې او ورکشاپونه په پام کې ونيول شي. د عامه افکارو د پوهې لوړتيا، ددې غوښتنه کوي، چې سيمه ييز

اوسېدونکي، د ساختماني پلان جوړولو او د اوسېدو د چاپېريال له متخصصينو، دولتي کارکوونکو، ناحکومتي سازمانونو د ماینپاکی، گروپونو له نړیوالو تمویلونکو او متخصصینو سره یوځای شي. که چېرې د خپرونې او تبلیغ لپاره دا لېوالتیا په عمل کې پلې شوه، په هغه حالت کې باید تحصیل کړی پرسونل، په دې برخه کې تیاری ونیسي.

بې له شکه، خنډونه شته، په دولتي دستگاه کې یو شمېر کسان، ناحکومتي سازمانونه، ټولني او تمویلونکي د فرهنگي میراثونو د له منځه تلني پر جدي خطر باندي، یو شان خبر نه دي او فرهنگي مسایلو ته یو شان د لومړیتوب په سترګه نه گوري. ان دا چې ځینې په بشپړ ډول د فرهنگي فعالیتونو د پراختیا او ساتنې لپاره د بودجې د لګښت مخالف دي، بشري مرستو ته د لومړیتوب حق ورکوي او پر دې برخه پيسې لگوي. خو بیا هم د خوشالی ځای دی، چې د ځینو استثناتو یادونه وکړم او د ماین پاکی. له ځینو موسسو او د ملګرو ملتونو د بشر د اسکان له مرکز (هییتات) څخه، د فرهنگ په برخه کې د مرستو او پرله پسې ملاتړ له امله، مننه وکړم.

په هر ډول مور باید داسې افغانان، نه یوازې په افغانستان، بلکې په اروپا، امریکا او پاکستان کې ولټوو، چې یو روښانه لید او له خپلو فرهنگي میراثونو سره مینه لري او په دې برخه کې ځواکمنه مبارزه وکړي. دا یوه مهمه اړتیا ده، یوازې قانون او روزنیز پروگرامونه به په دې برخه کې د لېوال شخص له لارښوونې پرته هېڅ ډول اغېز ونه لري.

له مثبتو عواملو څخه یو دا دی چې نړیوال سازمانونه دمخه شوي او حاضر دي په دې برخه کې مرسته وکړي. په دې موسسو کې یونسکو، د موزیمونو نړیواله شورا (ایکوم) او د فرهنگي میراثونو نړیوالې کمیټې د ۱۹۹۷م کال د ۱۲ میاشتې پر ۸ مه نېټه د افغانستان د فرهنگي میراثونو په اړه یو پرېکړه لیک تصویب کړ. په هغه کې د افغانستان فرهنگي میراثونو ته د متوجه گواښونو په باب خواشینی ښکاره شوي او له مقاماتو څخه غوښتل شوي، چې دا میراثونه وساتي او له نړیوالو ټولنو هم غوښتل شوي، چې ټول لازم امکانات یې په واک کې ورکړي. داسې لارې چارې باید ولټول شي، چې له دې وسیلو نه گټه پورته کړو او له دې ډول لېوالتیاوو څخه کار واخلو.

په بېلابېلو خواوو کې د دفاع او تبلیغ کارونه، لومړۍ گڼل کېږي. ددې هدف لپاره پر ۱۹۹۴م کال، په اسلام باد کې د افغانستان د فرهنگي میراثونو د ساتنې انجمن سپک (SPACH) تاسیس شو. د سپک SPACH لومړنی هدف دا و چې په هېواد او تر هغه بهر، له انفرادي اشخاصو، سازمانونو او موسسو سره، د اطلاعاتو راکړه ورکړه وکړي او اړیکي ورسره ټینګ کړي. دې انجمن د خپلو غړو د همکارۍ په واسطه وکړای شول، د موزیمونو، لرغونو سیمو، تاریخي ابداتو، اثارو او معمارۍ له وضعیت څخه، د عکاسۍ یو کتلاک برابر کړي.



د موزيم د پاتې اثارو د تثبيت او راجسټر ترڅنگ، بايد د موزيم لپاره په عاجل ډول د اميني اسانتياوو د برابرولو غم و خوړل شي. دوی د سروې او څېړنې له هڅيتونو سره مرسته کوي، د مطبوعاتو او عامه مبلغيو له لارې عامه اړيکي پراخوي د افغانستان د فرهنگي او تاريخي ميراثونو د ساتني انجمن، چې د افغانستان له مسلکي شخصيتونو څخه جوړ دی، پر ۱۹۹۷ کال له پلان وزارت سره ثبت او راجسټر شوی دی.

## د قانون خپرول او تطبيق:

په افغانستان کې د فرهنگي ملکيتونو د ساتني لپاره په نړيواله سطحه زيات غرونه پورته شول د افغانستان لپاره د بشر حقوقو په چارو کې د ملگرو ملتو ځانگړي استازي، د ملگرو ملتو د بشر حقوقو ځانگړي کميسيون ته د خپل گزارش د وړاندې کولو پر وخت، د بشر له حقوقو څخه د اساسي تخلفاتو په توگه، په پرله پسې ډول د افغانستان د فرهنگي ميراثونو د لوت او تالان يادونه کړې ده.

د ملگرو ملتونو عمومي جرگې د ۱۹۹۷ کال د فبرورۍ پر ۱۳مه، د افغانستان په باب په اړوند پرېکړه ليک کې، د سولې او فرهنگي ملکيت ترمنځ پر مستقيم ارتباط ټينگار وکړ. د خپلي غوښتنې د تکرار په دوام کې يې د افغاني ډلو د موافقې غوښتنه وکړه، چې د افغان ملت د فرهنگي ميراثونو د غلا د ټولو ډولونو، ناوړه عملونو او ناجايزه گټې مخه ونيول شي او ودرول شي.

د افغانستان تېرو حکومتونو، په دې برخه کې په بشپړ ډول مناسبې هڅې ترسره کولې. د کابل موزيم، د موزيمونو د نړيوالې شورا پوره او کره غړی و او له نړيوالو معيارونو سره سم يې ټول هغه قوانين او مقررات، چې د دې شورا له خوا، په ځانگړي ډول د گمرکي مقرراتو د درناوي په برخه کې وو، منلي او هم يې د مشکوکو او بې اسنادو اثارو، له تاوان پرته ضبط او نيولو ملاتړ کړی او هغه يې په عمل کې پلي کړي وو. د تاريخي او فرهنگي اثارو قانون په ډاگه څرگنده کړې ده، چې منقول او نامنقول اثار، پلټل شوي او که تر خاورو لاندې دي، د افغانستان په خلکو پورې تړلي دي. خلک او حکومت د هغو د ساتني مسووليت لري، نوموړي قانون په تاريخي ودانيو کې هر ډول بدلون منع کړی او ساختماني موسسې يې مکلفې کړي، چې که چېرې يو تاريخي اثر او لرغونې ساحې ته، د کار پر وخت زيان رسېږي، نو دوی مجبوره دي د بنسټيزې چارې تر پيدا کولو پورې کار ودروي. کله چې پلخمرې ته نږدې د کوشانيانو معبد، د سرک د جوړېدو پر وخت وليدل شو، چې په يوناني ليک هلته ډېرې ليکنې شته، نو په علمي ډول وپلټل شو.

دغه راز قانون حکم کړی، چې په شخصي ځمکو کې پیدا شوي تاريخي اثار، د خلکو ملکیت دی او اشخاص د هغو د خپلوني حق نه لري البته پرو و اثارو باندې دا قانون تل د تطبيق وړ نه دی، خو کولای شي د لويو ساحو، لکه د ميرزکې د خزاني پرو وړاندې، ډراماتيک برياليتوب ولري. که څه هم ميرزکې په ډاگه کړه چې څنگه د ناقانوني فعاليتونو پرو وړاندې د قانون تطبيق له ماتې سره مخ شو. په دې قانون کې د غلا شويو اثارو د مخالفت په اړه مهم مطالب ځای شوي دي. د ۱۹۴۷ کال پر می د پکتيا د گردبیز د شمال ختيځ په ۵۳ کيلو مترۍ د ميرزکې کلي په يوه څاه کې، د مسکوکاتو د يوې لويې برخې د ناڅاپي کشف خبر کابل ته ورسېد. د ساحې د څېړنې لپاره د ملي موزيم لېرل شوی هټيت، د ۱۲ زرو هندي، يوناني، گريکو، باختر، اندوگريک، اندويتی، اند-پارتي او کوشاني مسکوکاتو پر کشف بريالی شو. د هغو تاريخ له څلورمې قبل الميلا د پېړۍ څخه د ميلادي پېړيو تر لومړيو پورې رسېده. وضع شوی قانون، په ميرزکه کې د مسکوکاتو د ناقانونه راټولوني د ودولو سبب شو.

پر ميرزکې باندې دويم برید پر ۱۹۹۲ کال، هغه وخت ترسره شو، چې د کلي په شاوخوا کې استوگنو خلکو په ډله بيز ډول پرېکړه وکړه، چې په ډېر سيستماتيک ډول له سره کېدنې پيل کړي. يوه دولس کسيزه کمېټه جوړه شوه، چې د پلټنو سرپرستي وکړي، له پاکستاني معامله کونکو سره خبرې اترې پرمخ يوسي او د هغو له خرڅلاو څخه لاسته راغلي گټه، د کلي پر خلکو ووېشي. د کلي خلکو هر يوه د کيندنو د لگښت لکه يو جنراتور، واټرپمپ او بشري ځواک د اخیستلو لپاره پنځوس زره پاکستاني روپۍ لگولي وې. ميرزکه د مسکوکاتو يو ډېر لوی مدفن دی.

دا خزانه له سرو زرو، سپينو زرو او برونزي مسکوکاتو څخه جوړه وه، چې ټول وزن يې دوه درې ټنه اټکل شوی و. د سرو او سپينو زرو شاوخوا ۲۰۰ کيلو گرامه شيان لکه گانه، جامونه او مجسمې هم وو، چې په ډېره چټکۍ سره د کلکسيونرانو او بهرنیو معامله کونکو په لاس، مخکې تر دې چې پوهان د هغوی هويت تشييت او مطالعه کړي، لا درکه شول.

دا اثار د معامله کونکو په لاس، په ډېره گرانه او لوړه بيه په پېښور او اسلام اباد کې وپلورل شول، خو له هغو څخه د لاسته راغلو پيسو ډېره لږه برخه بېرته ميرزکې ته لاړه. په حقيقت کې اصلي پانگه اچوونکو، په ډېرې سختۍ سره وکړای شول، د خپل لگښت جبران وکړي او ډېره لږه گټه ورڅخه لاسته راوړي. دا عمل د قبيلې د خلکو ترمنځ د سختې بې اتفاقي او اختلاف سبب شو. رسمي او دولتي مداخله لکه څنگه چې پر ۱۹۴۷ کال شوې وه، ونه شوه او ان دا چې د دولت له خوا د هېڅ ډول څارنې امکان نه و. سره له دې چې د پروفيسور رباني حکومت د لرغونپوهنې انستيتوت ته لارښوونه وکړه، چې سيمې ته يو هټيت ولېږي او د پلټنو مخنيوی وکړي، د لرغونپوهنې مدير

يادونه وکړه، چې په پکتيا کې حکومتی اداره دومره کمزورې وه، چې ويې نه کړای شول، د لرغونپوهنې د هئيت لپاره يو شمېر ساتونکي برابر کړي. پر ۱۹۹۷ کال دا پلټنې ودرول شوې. طالبانو ځان د دې کار د اجرا مدعي وښود، خو حقيقت دا دی چې د پلټنو چارو د پانگه اچونکو کمزورتيا، د جنراتورونو او مزدور کارانو د فعال ساتلو لپاره د بودجې کمښت او تر ټولو مهمه دا چې د کشف شويو شيانو د گټې د وپش پر سر، د قبيلې د خلکو ترمنځ د اختلافاتو زياتوالی، د دې پلټنو د بندېدو اصلي علت و. بيا هم بېرته دې ته راځو چې اثارو ته د زيان رسولو د مخنيوي، ممانعت او يا لږ تر لږه د لرغونو ساحو د تخریب د کمولو لپاره څه ډول گډ قانوني عمل وکړو؟ په خواشينۍ سره دا واقعيت مو مخې ته ودرېږي چې افغاني ادارې د خپلو قوانينو تر حوزې بهر، پر ناقانونه فعاليتونو باندې ساده کنټرول هم نه لري. د فرهنگي ملکيتونو د ساتنې په باب پرله پسې دولتي اعلاميو کوم څرگند اغېز شيندلی نه دی. طالبانو د پخوانيو حکومتونو ټول نافذ قوانين ملغی اعلان کړي، خو د غلا شويو اثارو د بيا لاسته راوړنې او ساتنې، د لرغونو سيمو او عامه پانگې د تشييت په باب ابلاغيې يې له پخوانيو قوانينو سره سمون خوري. څو اثار ونيول شول، خو د موزيم د اثارو د بېرته گرځونې په اړه د هغو د اعلاميې په ځواب کې کوم عکس العمل ښودل شوی نه دی. هغوی د مکافاتو پر ځای د شرعي سزا د ورکړې ژمنه کړې ده. د پلټونکو حرص او طمعي ژوندی دي. له اجرائيو ضمانت پرته يوازې تشې ابلاغيې کېدی شي معکوسه نتيجه ورکړي.

د کابل ادارې، د جلال اباد په غوچک کې د ناقانونه کيندنو په باب، تر هغې وروسته چې د بي بي سي راډيو له خوا په دې اړه تبليغات ترسره شول، د شريعت غږ راډيو له لارې له ټولو خلکو غوښتنه وکړه، چې لرغوني اثار په خلکو پورې اړه لري او هغه شيان چې ترلاسه کېږي، بايد دولتي مقاماتو ته تسليم شي. د اعلاميې تر خپرېدو يوه اوونۍ وروسته په دې سيمه کې ټول شيان ورک شول.

همدا راز، ستونزې هغه وخت لا سختېږي، له داسې کم زده کړو طالبانو سره مخامخ شو، چې لوړې زده کړې نه لري او د ژوندي انسان د عصري تصويرونو د ممنوعيت د فرمان او د هغه فرمان چې د ملت د ميراثونو د غلا، زيان رسولو او غصبولو د مجازاتو په اړه دی، توپير نه شي کولای. د ساري په توگه په دې اړه کېدی شي د يو طالب قوماندان د هغو څرگندونو يادونه وشي، چې د باميانو د محاصرې پر وخت يې د ۱۹۹۷م کال د څلورمې مياشتې پر ۱۹مه نېټه کړې وې. ده ويلې وو چې د باميانو تر فتحې وروسته به د بودا ((بتان)) والوزوي. د نړيوالې ټولنې، د ملگرو ملتونو سازمان د سرمنشي او د يونسکو د عمومي مدير د ټينگ عکس العمل له کبله، د هماغه کال د اپريل پر ۲۸ کندهار کې د طالبانو مشرتابه يوه بيانیه خپره کړه، چې د باميانو د بودا

الوزول يې رد کړي وو او يو ځل بيا يې ژمنه وکړه، چې ټول لرغوني ميراثونه ساتي. دا چې د طالبانو ليکې په بشپړ او درست ډول د هغوی د پيغامونو پر محتوا او مانا پوهېږي او که نه؟ د تشويش وې بله مساله ده او يو بل عامل دی.

څرگنده ده چې په افغانستان کې د يوې مسوولې او اغېزمنې ادارې نشتوالي، زياتې ستونزې او مشکلات رامنځته کړي او د يوه باثباته مرکزي حکومت تر جوړېدو پورې به د هغو حل تقريباً ناممکن وي. ضرور ده وپوښتل شي هر کله چې اشار تر هېواد بهر ته ايستل کېږي، څه بايد ترسره شي؟ په نړيواله کچه هم ورته ځنډونه شته يو شمېر سازمانونه او مسلکي دولتي ادارې تيارې دي، چې د ورکو شويو اشارو په پلټلو کې مرسته وکړي، خو څرنگه چې افغانستان پر ۱۹۷۰ کې د فرهنگي ملکيتونو د ناقانونه لېږدوني، واردوني او صادروني د مخنيوي او منع کولو لپاره، د يونسکو کنوانسيون لاسليک کړی نه دی، نو نه شي کولای په دې برخه کې کوم کار وکړي. د رباني له حکومت څخه زياتې غوښتنې وشوې، چې له هغه سره يوځای شي، خو د کابل سياسي صحنې ته د طالبانو په راتگ سره دا کار بريالی نه شو. تراوسه پورې د ملگرو ملتو سازمان، طالبان په رسميت پېژندلي نه دي، ځکه نو په دې برخه کې زيات کار ترسره کېدی نه شي.

ان له قانوني ملاتړ پرته، ډېر او تر حده زيات کار ته اړتيا ده، چې د حقوقپوهانو، قضاوت او دا چې په افغانستان کې څه تېرېږي، د گمرکي سرچينو احساس راوپارول شي. د لويديزو هېوادونو پېچلي قوانين گډې وډې نتيجې لري. د ۱۹۹۷ کال پر اکتوبر يوې بریتانوي محکمې پرېکړه وکړه، چې که چېرې د باگرام د عاج دوه ټوټې د گمرک په واک بریتانيې ته داخل شي، هغه به د (فيلانو) د ملاتړ په باب، د اروپا د سوداگرۍ ټولني د تړون له مخې، مصادره شي. په دې پرېکړه کې په دې باب، چې نوموړي اشار د زرو کلونو قدامت لري او د کابل له موزيم څخه غلا شوي، هېڅ ډول يادونه نه ده شوې. د اثارو پاکستاني مالک، هغه بېرته پاکستان ته راوړل او اوس په دې غلا شويو اثارو د پيسو د لاسته راوړلو په لټه کې دی.

په دې ډول، په لنډه موده کې زيات شمېر مسوولو او با احساسه افغان شخصيتونو، ته د گڼو او پراخو هلو ځلو د پيلولو مسووليت راجع کېږي. د دې ليکنې له غمجنې محتوا سره بيا هم دا ليکنه د بېرنيو هڅو لپاره يو امکان دی، چې وکړای شي يو داسې تهډاب او بنسټ کېږدي چې د هغه له مخې يوه گټوره مانيزه کړنلاره پرې جوړه شي. دا لومړيتوبونه کېدی شي، پر لاندې ډول په گوته شي:

## لومړيتوبونه:

له لاندې لارو څخه بايد په ټولو برخو کې گټه واخيستل شي، چې د افغان مسوولينو ترمنځ دفاع او احساس روحيه پياوړې شي.

– انفرادي اړيکي؛

– سيمينارونه او ورکشاپونه؛

– د افغانستان رسمي ادارې بايد وهڅول شي، چې خپل مسووليتونه ومني او په مختلفو برخو کې بنسټيز تجهيزات او وسايل برابر او پيدا کړي.

– داسې رغونکې هڅې بايد ترسره شي، چې د هغو پر بنسټ د ستونزو د حل لپاره يوه نوښتگره ستراتيژي جوړه شي. دا ستراتيژي بايد داسې نوي معيارونه او سياستونه طرح کړي چې د هغو له مخې، نوي او ضروري ارقام راټول شي.

– نامناسبو ځايونو ته د فرهنگي ملکيتونو د بېخايه کېدو مخنيوی؛

– د ښوونځيو په تعليمي نصاب کې د فرهنگي ميراثونو اړوند موضوعگانو ځايول؛

– د کادرونو د روزنې په برخه کې هڅه او هاند چې د ساتنې او ترميمونې خدمتونه ترسره کړي.

په هېواد کې بايد افغاني ټولني وهڅول شي چې:

– د زياتې لېوالتيا او نوښتونو لپاره ځينې ډلې پر کار وگوماري

د ورکشاپونو، لکچرونو، نندارتونونو، راډيويي پروگرامونو او د ساده او عام فهمه خپرونو د جوړولو له لارې د عملياتي گروپونو او روشنفکرانو د همکارۍ راجلبول.

## په بهرنيو هېوادونو کې د افغاني ټولنو لپاره:

د افغانستان د هغو غلا شويو اثارو لپاره چې په بهرنيو هېوادونو کې پلورل کېږي، د هغو پر وړاندې د يو ځواکمن کمپاين له لارې په هغو هېوادو کې د مېشتو زړه سواندو او پوهو افغانانو تشخيصول.

– په کومو هېوادونو کې چې دوی مېشته دي، د هغو هېوادونو له څېړنيزو ادارو سره، د هغو اثارو د بېرته راگرځونې په باب د اړيکو ټينگول، چې په ناقانونه توگه د افغانانو او يا بهرنيانو په واسطه هلته وړل شوي دي.

د بهرنيو حکومتونو، نادولتي سازمانونو او تمويلوونکو دندې:

– د نړيوالو فرهنگي سازمانونو د اعلاميو او څرگندونو څارنه او له هغو سره د لېوالتيا او همکارۍ څرگندول.

د فرهنگي ميراثونو او د ژوند چاپيريال د ساتنې د ملاتړ شبکو ټينګښت او پياوړتيا.

د ژوند د ښه والي او څرنگوالي لپاره د فرهنگي ميراثونو د ارزښت په اړه د پوهې زياتول.

د معلوماتو راټولول:

د پوهو او مسلکي اشخاصو تشيټول.

له فرهنگي ملکيتونو او سيمو څخه د ډاډمنو ارقامو راټولول.

د بېرنيو ترميماتي اړتياوو په باب د معلوماتو راټولول.

د ابداتو او سيمو د لست ثبتول او برابرول.

په کتابتونو کې د ورک شويو اثارو پر ځای، د نويو اثارو ايښودل او د هغو ځای ډکول.

د معلوماتو خپرول:

د ټولو ډله ييزه رسنيو، مجلو، خپرونو، پوسترونو، تلويزيون، راډيو او نورو له لارې

د لکچرونو ورکول، سيمينارونو او ورکشاپونو جوړول.

له تصويرونو سره په پښتو او دري ژبو، د ساده موادو چاپول او د ښو معلوماتو خپرول.

د کادرونو روزل:

د روزل شويو کادرونو د هويت ټاکنه او تشيټ.

د موزيم، ارشيف او تاريخي ابداتو د سروې او ترميم د کار کوونکو لپاره د اساسي

کورسونو جوړول.

له پوهنيزو او څېړنيزو تجهيزاتو او موادو سره د اشنايي لپاره د انگليسي ژبې زده

کړې او مطالعې ته د ټاکلو اشخاصو هڅول.

د تخنيکي وسايلو د کارونې او د چارو د ښه والي له لارې، د فرهنگي ميراثونو د

ملاتړ لپاره، له سيمه ييزو رضاکارو ډلو سره همکاري.

د متخصصينو تبادلې:

\_ د نړيوالو شبکو له لارې د با اهميته ترميماتي کارونو لپاره د لرليدونو (دورنماوو) ترلاسه کول.

\_ د اشخاصو او اسنادو د يو معلوماتي جدول ترتيبول.

د پورتنیو ټولو هدفونو لپاره د مالي پانگې برابرول.

دې لومړيتوبونو ته د پاملرنې راگرځول به زيات وخت وغواړي، چې د بې تفاوتۍ هغه واکمن سيوري له منځه يوړل شي، چې د اکثريت اندود (د فکر طرز) يې کرخته کړې دي او فکر کوي چې له دې ځنډونو څخه تېرېدل، ناممکن دي او ځاني هڅې گټه نه لري.

په واقعيت کې ستونزې ډېرې ژورې دي، خو کوچنۍ هڅې کولای شي د افرادو د الهام لپاره داسې يو مناسب او دوستانه چاپېريال رامنځته کړي، چې له ماضي څخه خبر شي او د راتلونکو فرهنگي لاسته راوړنو لپاره لاره چاره برابره شي. د فرهنگي ملکيتونو د ساتنې لپاره د مثبتو لارو چارو رامنځته کول، د چاپېريال او سيمې د ساتنې باعث کېږي او په پای کې د فرهنگ او چاپېريال په باب د هراړخيزې ملي پوهې د لوړتيا سبب گرځي. دلته به ترې په انتخابي توگه يادونه وکړو:

ليکوال محمد اسمعيل يون

سمسور هنري ويب پاڼه

د لرغونو سيمو او تاريخي ابداتو د لومړيتوبونو اوسنی وضعیت:  
د تاريخي ابداتو، د لرغونو ساحو د اثارو او مهندسی په باب د معلوماتو سرچينې،  
د سپک SPACH د عکاسۍ کتلاکونه دي.

موزيمونه:



د کابل موزيم: د  
۱۹۹۲-۱۹۹۲ کلونو  
ترمنځ په هراړخيز  
ډول لوټ شوی دی.

د هډې نامنقول  
موزيم: پر ۱۹۸۱ کال  
د جگړو له کبله  
ويجاړ او ترهغه  
وروسته تالا شوی  
دی.



د هرات موزيم: پر ۱۹۹۴ کال کې د هرات په بالاحصار  
کې بيا پرانيستل شوی، خو د هغه اثار په دقيق ډول  
تنظيم شوي نه دي.

د افغانستان مرکزي سيمه-باميان:

د لويو مجسمو په گډون له درېيمې څخه تر اتمې ميلادي پېړۍ پورې بودايي مجتمع  
په مناسب حالت کې دي. د بوالي نقاشي د طبيعي پېښو له گواښ سره مخ شوي او د  
بېړنۍ پاملرنې غوښتنه کوي.

غزني:

لسه درېيمې





ليکوال محمد اسمعيل يون

سمسور هنري ويب پاڼه

ميلادي پېړۍ څخه تر اتمې ميلادي پېړۍ اړوند د سردار تپې بودايي مجتمع، چې د ايتاليانو له خوا يې پلټنه شوې وه، د له منځه تلو په حال کې ده.

د سلطان محمود غزنوي (۹۹۸-۱۰۳۰م) د مقبرې حالت ښه دی.

په ۱۲مې ميلادي پېړۍ پورې اړوند، د غزنويانو د دورې د درېيم مسعود ماني چې د فرانسويانو له خوا کيندل شوې وه، لوت شوې ده.

د غزنويانو د عصر مينارونه (۱۲مه ميلادي پېړۍ) د پېښو د اغېز له کبله، پاملرنې ته اړتيا لري.

د ۱۲ ميلادي پېړۍ پر وروستيو په غور ولايت کې د غوريانو د عصر مينار جام طبيعي عوارض او د سيند له غاړې د اوبو د راپورته کېدو له امله د هغه ټينگښت او ساتنه بېرته اړتيا گڼل کېږي.

د تيمور شاه مقبره ۱۷۹۳م:

د تيموريانو په دود جوړه شوې ودانۍ، په جدي ډول د ويجاړۍ په حال کې ده. ښي يې له منځه تللی، بېرني

ساختماني ترميم ته اړتيا لري.

په ۱۷ ميلادي پېړۍ کې د مغولي دورې




بابر ښي: د جگړې په اثر د بابر مقبره (۱۵۳۰م) مرکزي جومات (۱۲۴۲م) زيانمن شوي، پر ۱۸۸۳ کال جوړ شوی پاويلون د جگړې له کبله ويجاړ شوی او حرم سراي د بمبارۍ په وجه وران شوی دی. د ښي ونې وهل شوي او د سون موادو په توگه ترې کار اخيستل شوی دی.

زور ښار:

د ۱۸-۱۹م پېړۍ  
يو لړ ودانۍ له گچي  
او حکاكي ښکلا  
سره د خاورو پر  
ډېرې بدلې شوې دي

ملي ارشيف  
ودانۍ: پر ۱۹۷۳-



۱۹۷۸م کال د ملي ارشيف لپاره  
ترميم شوه، د جگړو له کبله يې  
زيانونه وزغمل، خو بيا يې هم  
حالت ښه دی.

بوستان سراي: پر ۱۸۹۲ و دان شوی حرامسرای د بوستان سراي لپاره: لازمه څارنه يې  
نه ده شوې. يو وخت د ترانسپورت د ډيپو په توگه ترې گټه پورته کېدله پر ۱۹۹۶ کال د  
تاريخي ابداتو د ساتنې د رياست له تفاهم پرته په غلطو مشورو، د ښاروالۍ په واسطه  
ترميم شوی دی. د گچو د کارونې او د لرگيو د باندې برخې ښکلا يې په ښه حالت کې  
ده، خو ځينې داخلي برخې يې له منځه وړل شوي دي.

باغ بالا: د ۱۸۹۳م کال اړوند ماڼۍ چې پر ۱۹۲۲ کال بيا ترميم شوه، د جگړې له کبله  
رسېدلی زيان يې ناخيز و، ترميم شوی وه، خو د سياف ډلې له هغې څخه مېلمستون  
جوړ کړ او اوس د طالبانو  
د قوماندانۍ مقر دی. له  
همدې کبله له ويجاړۍ  
سره مخ ده.




ستوري ماڼۍ: د بهرنيو  
چارو وزارت اړوند پر  
۱۹۰۱ کال جوړه شوه او په

ليکوال محمد اسمعيل يون

سمسور هنري ويب پاڼه

۱۹۱۲-۱۹۱۵ کلونو کې نورې زياتونې په کې وشوې او نورې برخې ورپورې وتړل شوې.  
پر ۱۹۹۵ کال يې په سالون کې نوي زياتون راوستل شو.

د شاه دوشمشېره جومات:



د ۱۲مې مې پېړۍ  
د جومات پر  
ځای، دهغه  
ودانۍ پر ۱۹۲۰  
کال جوړه شوې  
ده، په ښه حالت  
کې ساتل کېږي.



د کابل ځنډې:

د چکړيو مینار: د لومړنيو ميلادي پېړيو  
بودايي مینار د توغندیو د لگېدو له امله  
زیانمن شوی و، خو د هغو دلایلو له مخې چې  
تراوسه څرگند شوي نه دي، د ۱۹۹۸ کال په  
اپریل کې نږدلی دی.

گلدره: ۴ میلادي پېړۍ پورې اړوند د  
بودايي معبد او ستوپه مجتمع، په پراخ ډول،  
د سیمه ییزو قوماندانانو له خوا د اثارو د ترلاسه کولو او غلا کولو لپاره پلټل شوې ده.



چهلستون د  
۱۸۸۸ کال يوه  
ودانۍ وه چې پر  
۱۹۰۵ او ۱۹۵۰ کال  
په کې نور بدلون  
راوستل شو. د لويو  
جگړو له امله د  
خاورو پر ډبرې بدله  
شوي ده.

د دارالامان ماني:

پر ۱۹۲۳ کال د

حکومت د مرکز  
په توگه وپېژندل  
شوه او جگړو  
هغې ته دروند  
زيان اړولی دی.



د تاج بېگ

ماني: پر ۱۹۲۴

کال پورې دې  
اړوند ماني لږ  
زيان ليدلی دی.

پغمان: دا د ويني استوگنځی و، چې پر ۱۹۲۰ کال جوړ شوی، د بنکلو مانيو، تياترونو  
او هوتل په گډون، په قصدي ډول پر خاورو بدل شوی، چې دليل يې تراوسه څرگند نه  
دی. جگړو هغه ته زيات زيان اړولی، جومات يې د سيمي د خلکو له خوا تر بيا جوړونې  
لاندي دی.

د افغانستان لويديځ:

هرات:

جامع جومات: پر ۱۲۰۰م  
کال د غوريانو پړوخت  
جوړ شوی او په ۱۵  
میلادي پېړۍ کې د  
تیموریانو په واسطه  
ترمیم او له ۱۹۴۳ کال  
راپه د پخوا یې ښکلا ته  
نوره پاملرنه هم کېږي له  
جگړې څخه رسېدلي  
زیانونه یې ترمیم شوي او  
په ښه ډول ساتل کېږي.



د ملان پل: له ۱۵۰۲ کال څخه شتوالی لري جگړو  
ورته زیان رسولی او د ۱۹۹۴-۱۹۹۲ کلونو ترمنځ  
په ناسم (نافني) ډول ترمیم شوی دی.  
د امام فخر رازی جومات او مزار:



د ۱۳ م پېړۍ اړوند، جگړو هغه  
ویجاړ کړی او د پانگوالو خلکو له  
خوا نامناسب ترمیم یې نیمگړی  
پاتی دی.

د مصلی مینارونو مجتمع: د ۱۵  
پېړۍ د تیموریانو د وخت اړوند د

گوهر شاد مقبره چې د جگړو له کبله د هغې د گنبدې د کاشۍ زياتې برخې له منځه تللي دي. هغه ونې چې پر ۱۹۴۰ کال د ساتونکي دېوال په توگه د جون- سپتمبر د مياشتې د ۱۲۰ ورځني باد په مقابل کې اينسودل شوي وې، له منځه وړل شوي دي. په دې سيمه کې له شپږو موجودو مينارونو څخه يو يې د يو توغندي په واسطه له منځه تللی او دوه نور يې د توغندي له مستقيم لگېدو سره سره ولاړ پاتې دي. هغو ته له مخامخ خطر سره سره د ځينو جنجالونو د شتوالي له کبله د هغو د ترميم کار ځنډول شوی دی.

گازرگاه: د تيموريانو په واسطه په ۱۵ ميلادي پېړۍ کې په کاشيو بنکلی شوی زيارت د ۱۱ ميلادي پېړۍ ستر صوفي، شاعر او فيلسوف خواجه عبداللہ انصاري ته



ځانگړی شوی دی. د هغه د مجاورانو له خوا بڼه ساتل کېږي. د مرمرو له ډبرو څخه جوړه، د يوه حيوان مجسمه چې هغه ته په ورننوتونکې دروازه کې ودرول شوې وه. د طالبانو له خوا لرې شوي ده.

د کرباس حوض: د هرات ښار د لويديځ د غلوار په کلي کې له داخلي بنسکلاوو سره په تيموري دورې پورې تړلی دی. د يو ډنمارکي ناحکومتي سازمان ډاکار DACAAR موسسې په واسطه ترميم شوی دی.

د محدث زيارت: د تيموريانو د دورې د ۱۵ ميلادي پېړۍ اړوند مدرسه او جومات چې د ۹ م پېړۍ د پوه خواجه عبدالوليد په وياړ جوړ شوی و، د جگړې له کبله ورته زيات زيان اوښتی دی. د مقبرې پر سر د گنبدې ترميم، د خلکو په همکارۍ، د ډاکار موسسې له خوا پيل شوی دی.

د ظفر تخت: د تيموريانو د دورې د ۱۵ مې پېړۍ د تفریح بڼو، تر ۱۹۲۲ م کال پورې د کارېدو وړ و. پر ۱۹۹۴ کال له يوې مخې له کاره ووت، د مجاهدينو پر وخت د هغه د بيا جوړونې لپاره د هرات د والي تورن اسماعيل خان پلان، پر ۱۹۹۵ کال د هرات ښار ته د طالبانو په راتگ سره عملي شوی نه دی.

د چهارسوق حوض: د ۱۷ م پېړۍ اړوند د عامه اوبو زېرمه، وچه شوې او د له منځه تلو په حال کې ده.

د افغانستان شمال:

ليکوال محمد اسمعيل يون

سمسور هنري ويب پاڼه

د تخار ولايت خواجه غار ته نږدې، تر ميلاد دمخه ۲-۴ پېړيو، يو يوناني ښار دی، چې د فرانسويانو له خوا پلټل شوی و. د بلدوزرونو د تونلونو د کيندلو په واسطه هلته په منظم ډول تالان کېدی.

طلا تپه: شبرغان ته نږدې، په لومړۍ ميلادي پېړۍ پورې اړوند، د کوشانيانو يوه هديره، د افغانستان او شوروي لرغونپوهانو کېدو کيندنو شپږ قبرونه رابهر کړل، چې له هغو څخه د سرو زرو شاوخوا شل زره اثار لاسته راغلي وو، د دوو ناپلټل شويو قبرونو تالان پر ۱۹۸۰ کال پيل شو.

سور کوتل: پلخمرې ته نږدې دويمې ميلادي پېړۍ پورې اړوند مذهبي مجتمع، په دې باب معلومات په لاس کې نه شته.

رباطک: په دويمې ميلادي پېړۍ پورې اړوند، پلخمرې ته نږدې يو سلطنتي معبد، د ۱۹۴۳ کال تصادفي کشف، د بغلان د والي په واک کې دی.

د رستم تخت: د سمنگانو ولايت ايکيو ته نږدې په ۴ او ۵ ميلادي پېړۍ پورې اړوند بودايي مجتمع او ستو په غلا شوي او لوټ شوي نه ده.



بلخ:

زور ښار: د ۱۹۹۵ کال له پټو پلټنو څخه د ای خانم يوناني ستونو ته ورته ستنې لاسته راغلي، چې د شخصي کورونو د جوړولو لپاره ورڅخه کار اخيستل شوی دی. ناتاييد شوي راپورونه د زياتو کشفونو خبرې کوي.

د نهو گنبدو جومات: ساساني دوره ۹ ميلادي پېړۍ: د ساتنې دېوال يې د نږدو او د گچو برخه يې د اوبو د توييدو له خطر سره مخ ده او د ماتېدو له کبله يې يوه ليندۍ له خطرناک حالت سره مخ شوې ده. بېرني ترميم ته اړتيا لري.

د خواجه ابونصر پارسا زيارت: د تيموريانو د دورې د وروستيو وختونو اړوند، د هغه د گنبدې د کاشيو ځينې برخې د توغنديو د لگېدو له امله بې ځايه شوې دي. د ۱۹۷۴ کال ترميمونه د ناسمې ساتنې له کبله، له خطر سره مخ ده. د هغه داخلي برخه نسبتاً قناعت ښوونکې ده. په جنوبي لوري کې د نوي جومات جوړول، د هغه اصل ډيزاين له منځه وړی دی.

ليکوال محمد اسمعيل يون

سمسور هنري ويب پاڼه

د سيد سبحان قلي خان مدرسه: د ۱۷ م پېړۍ د وروستيو وختونو اړوند، په جدي ډول د نړېدو په حال کې ده. مزار شريف:

د حضرت علي کرم الله وجهه روضه: د ۱۵ پېړۍ د تيموري عصر ودانۍ، د عصري کاشيوله نويو



بنکلاوو سره پرې له ۱۹۹۴ کال راپه د پخوانا فني کار روان دی. د هغې لوی چمن د سمنټوله کڅوړو، مېزونو او څو کيو څخه ډک دی. د مزار په لويديځ کې تخته پل: د ۱۹ م پېړۍ اړوند

جومات، باندېنۍ برخه يې په نسبتاً ښه حالت کې ده، خو د داخلي برخو رنگمالي يې د ويجاړۍ له گواښ سره مخ ده.

د آقيني حوض: د اندخوی په شمال کې د ۱۲ مې پېړۍ شاوخوا اړوند، د اوبو د يوې ژورې ۱۲ متره زېرمې پر سر ۱۲ متري گنبد، نوې رنگمالي شوې او ښه حالت لري. د سرپل-امام خورد: د سلجوقيانو د وخت د يوولسمې ميلادي پېړۍ اړوند، د داخلي بنکلاوو او غوره ډبرليکنو لرونکی، ښه ساتل شوی دی. د افغانستان ختيځ:

هده: جلال اباد ته نږدې له دويمې تراوومې ميلادي پېړۍ اړوند بودايي معبد او



ستوپه په يو مجتمع کې، پر ۱۹۸۱ کال د جگړوله کبله ويجاړه شوې، په ټوليز ډول يې ټول اثار ورو ورو له منځه وړل شوي. د يو نا منقول موزيم په توگه په اصلي حالت ساتل کېده، اوس ورڅخه څه پاتې نه دي.



غوچک: جلال اباد په لويديځ کې د ۱۲۱۰م کال اړوند د مغولو د وخت بن او د شلمې پېړۍ اړوند د امير حبيب الله بن او ماني، د شلمې پېړۍ يوه ماني پر ۱۹۹۴ د معروف په نوم د يو افغاني نا حکومتي سازمان (د نړۍ د خوړو او کرنې سازمان) په مرسته ترميم شوه.

د افغانستان جنوب:

د هلمند ناو:



په بست او لښکري بازار کې د ۱۲م پېړۍ د غزنويانو د وخت ژمنۍ ماني او بالاحصار، تر جگړې دمخه د بست تشریقاتي ليندۍ ترميم او تراوسه پورې هغې ته د کوم جدي زيان د رسېدو خبر ترلاسه شوی نه دی.

کندهار-د اشبوکان بڼ: د کندهار په زاړه ښار کې ارامیک او يوناني دوه ژبې يو ډبرليک چې ۳ ق م

پېړۍ پورې مربوط دی په خپل اصلي حالت موجود و. د هغه په باب معلومات په لاس کې نه شته.

چهل (خلوېښت) زينه: د ۱۲ ميلادي پېړۍ اړوند له ډبرې څخه د څلوېښتو پوريو جوړه يوه زينه، چې د ظهيرالدين محمد بابر د لارښوونې له مخې د جوړ شوي ډبرليک له محوطې سره نښلي، د هغو په باب معلومات په لاس کې نه شته.  
د احمد شاه بابا مقبره (۱۷۷۲م):



بهرنى برخه يي  
ڊپره استادانه  
مهندسي او په داخل  
کي نقاشي لري چي  
په ښه حالت کي ده.

د ميرويس نيکه مقبره (۱۷۱۵م):

پر ۱۹۳۰م کال د احمد شاه بابا د مقبرې په شان جوړه شوې ده؛ د باندې د بڼې مهندسي او په داخل کې د نقاشۍ لرونکې ده، چې شاوخوا يې د کوکران د بڼې په واسطه



احاطه شوې او بڼه ساتل شوې ده.